

एजेंसी (वेब वार्ता न्यूज)



फिल्म 'जंगली' से बॉलीवुड में पदार्पण कर रहीं अभिनेत्री आशा भट्ट ने अपने सह कलाकार विद्युत जामवाल को शानदार बताते हुए कहा कि फिल्म की शूटिंग के दौरान मानसिक और शारीरिक रूप से बहुत ज्यादा मेहनत करनी पड़ी।

विद्युत के साथ तथा जंगल में काम करने के बारे में बात करते हुए आशा ने कहा, "विद्युत शानदार हैं। हम खाने और फिटनेस को लेकर मिलते-जुलते हैं। वे वास्तव में सकारात्मक व्यक्ति हैं। वे हमेशा

ऊर्जा से भरे रहते हैं और एक कलाकार और इंसान के तौर पर अपना योगदान देते हैं।" उन्होंने कहा, "इस फिल्म में शारीरिक और मानसिक रूप से बहुत ज्यादा मेहनत हुई। जंगल में शूटिंग करना चुनौतीपूर्ण होने के साथ-साथ मजेदार भी रहा। हमने बहुत कुछ सीखा।"

बॉलीवुड में आने से पहले आशा कर्नाटक से एक सौन्दर्य प्रतियोगिता जीत चुकी थीं। उन्होंने 2014 का 'मिस सुपरानेशनल' का खिताब जीता और यह

विद्युत पूजा हेगड़े को ऑफर वास्तव में हुए और तीन फिल्मों! सकारात्मक व्यक्ति हैं: आशा भट्ट

यह खिताब जीतने वाली पहली भारतीय बनीं। बॉलीवुड में पदार्पण के लिए उत्साहित अभिनेत्री ने कहा, "मैं बहुत उत्साहित हूँ। इस समय मेरे दिमाग में कई भावनाएं आ रही हैं।" एक्शन थ्रिलर फिल्म 'जंगली' का निर्देशन चक्र रसेल ने किया है तथा इसका निर्माण 'जंगली पिक्चर्स' ने किया है। फिल्म में पूजा सावंत, आशा भट्ट और अतुल कुलकर्णी प्रमुख भूमिकाओं में हैं। यह फिल्म आगामी शुकवार को रिलीज होगी।

बॉलीवुड ऐक्ट्रेस पूजा हेगड़े जो इन दिनों ऐक्टर महेश बाबू के साथ महर्षि की शूटिंग कर रही हैं, अब नाडियाडवाला ग्रैंडसन एंटरटेनमेंट बैनर की तीन फिल्मों में नजर आएंगी।

सूत्र के मुताबिक, साजिद नाडियाडवाला हाउसफुल 4 में पूजा के काम से काफी इम्प्रेस हुए हैं। कई बड़े स्टार्स की मौजूदगी के बाद भी पूजा ने अपनी बेहतरीन परफॉर्मेंस दी और सभी उनकी कॉमिक टाइमिंग की प्रशंसा कर रहे हैं।

सूत्र ने आगे बताया, साजिद ने टाइगर श्रॉफ को लॉन्च किया है तो जैकलिन और दिशा जैसी ऐक्ट्रेस के वह गुरु रहे हैं। अब उन्हें लगता है कि पूजा भी बेहतर कर सकती हैं और इसीलिए वह अपनी आने वाली फिल्मों

के लिए उन्हें साइन कर रहे हैं। फिल्मों की डीटेल्स आना बाकी है।

गौरतलब है कि तमिल और तेलुगू फिल्मों में काम कर चुकीं पूजा ने अपना बॉलीवुड डेब्यू 2016 में रितिक रोशन के ऑपोजिट फिल्म मोहनजो दारो से किया था। अब वह बॉलीवुड के कई बड़े सिलेब्स के साथ हाउसफुल 4 में नजर आएंगी।

हाउसफुल 4 में पूजा के अलावा अक्षय कुमार, बाँबी देओल, राणा डगुबाती, कृति खरबंदा, कृति सैनन, रितेश देशमुख जैसे स्टार्स नजर आएंगे। यह फिल्म 25 अक्टूबर 2019 को सिनेमाघरों में रिलीज होगी।



सेक्रेड गेम्स के सीजन 2 में क्या नजर आएंगी कल्कि कोचलिन?

कहा जा रहा है कि नेटफ्लिक्स की लोकप्रिय वेब सीरीज सेक्रेड गेम्स के दूसरे सीजन में अभिनेत्री कल्कि कोचलिन भी होंगी। सेक्रेड गेम्स मुंबई में विश्वासघात, अपराध, जुनून और रोमांचक धरपकड़ की कहानी के साथ वापसी कर रहा है। नेटफ्लिक्स ने पहले कहा था कि बहुप्रतीक्षित सीजन में कहानी आगे बढ़ाने और इसमें कई मोड़ लाने के लिए पुराने कलाकारों के साथ-साथ नए कलाकार भी शामिल किए जाएंगे।

अब खबर है कि कल्कि सेक्रेड गेम्स के दूसरे सीजन में अभिनय करेंगी। कल्कि की एक फिल्म कैंडीफिलप

नेटफ्लिक्स पर इस साल रिलीज हुई थी। सेक्रेड गेम्स के दूसरे सीजन की कहानी सरताज सिंह (सैफ अली खान) की शहर को बचाने की लड़ाई और गणेश गायतुंडे (नवाजुद्दीन सिद्दीकी) को मुंबई के सबसे बड़े डॉन के पद को कायम रखने के लिए मिलने वाली और बड़ी चुनौतियों का सामना करने से शुरू होगी। आकर्षक गुरुजी (पंकज त्रिपाठी) को पहले सीजन में गायतुंडे के तीसरे बाप के रूप

में दिखाया गया था। इस सीजन में वे महत्वपूर्ण भूमिका निभाते नजर आएंगे। फिल्म निर्माता अनुराग कश्यप इसमें भी गणेश गायतुंडे को निर्देशित करते नजर आएंगे वहीं निर्देशक नीरज घायवान सरताज सिंह के भाग का निर्देशन करेंगे। पहले सीजन में राधिका आप्टे और कुब्रा सेठ भी महत्वपूर्ण भूमिकाओं में थीं। पिछले साल दिसंबर में मिर्जापुर की अभिनेत्री हर्षिता गौर ने पुष्टि करते हुए कहा था कि उन्हें सेक्रेड गेम्स के दूसरे सीजन में महत्वपूर्ण किरदार मिला है। पहले सीजन में नवाजुद्दीन के प्रमुख साथी बंटी का किरदार निभाने वाले अभिनेता जितिन सरना भी दूसरे सीजन में महत्वपूर्ण भूमिका निभाएंगे। पहले सीजन में हालांकि उनकी मौत हो गई थी।




इन्टेंस कहानियों वाली फिल्मों करना चाहते हैं अर्जुन कपूर

अभिनेता अर्जुन कपूर और ज्यादा इन्टेंस फिल्मों करना चाहते हैं और उनका कहना है कि वह पर्दे पर विभिन्न प्रकार के किरदारों जैसे ठग, गैंगस्टर और पिता के रूप में नजर आना चाहते हैं।

अर्जुन ने 2012 में फिल्म इशकजादे से अभिनय में आगाज किया था जिसके बाद उन्होंने गुंडे, 2 स्टेप्स, हाफ गर्लफ्रेंड और नमस्ते इंग्लैंड जैसी फिल्मों में काम किया।

अर्जुन ने यह पूछे जाने पर कि वह आगे क्या करने की इच्छा रखते हैं, उन्होंने बताया, यह कहना बहुत मुश्किल है कि मैं यह करना चाहता हूँ या वह करना चाहता हूँ क्योंकि मैं बहुत कुछ करना चाहता हूँ। मुझे एक ठग की भूमिका वाली अच्छी फिल्म करने का मौका नहीं मिला है। मैं एक अच्छी गैंगस्टर फिल्म करना चाहता हूँ। मैं एक पिता की भूमिका निभाना चाहता हूँ और अपनी उम्र की गहरी प्रेम कहानी

वाली फिल्म करना पसंद करूंगा। मैं इस समय 33 प्लस हूँ... थोड़ी ज्यादा इन्टेंस। अर्जुन इन दिनों आगामी फिल्म पानीपत की तैयारी कर रहे हैं और इंडियाज मोस्ट वांटेड में नजर आएंगे।



वरुण ने सिक्वोरिटी गार्ड की मूछे ऐंठी

अभिनेता वरुण धवन पापाराजी को हमेशा मुस्कराते हुए पोज देते हैं। हाल ही में फिल्म कलंक के अभिनेता चैट शो पिंच के होस्ट अरबाज खान के साथ नजर आए। वरुण इस शो में गेस्ट के रूप में नजर आएंगे। शूटिंग के बाद दोनों ने खुशी के साथ मीडिया को पोज दिए। कैजुअल लुक में दोनों अच्छे लग रहे थे। इस दौरान वरुण एक सिक्वोरिटी गार्ड की मूछे ऐंठते नजर आए वहीं, अरबाज इस पल का लुत्फ लेते दिखाई दिए। वरुण ने इंस्टा स्टोरीज पर एक वीडियो भी साझा किया जिसमें उन्होंने कहा, दोस्तों, क्या हो रहा है, मैंने हाल ही में अरबाज भाई के साथ शो पिंच के लिए एक विशेष एपिसोड की शूटिंग की और उन्होंने सच में मुझे काफी पिंच किया और मुझसे कई राज उगलवा लिए। तो, इसे देखें। उनके साथ शूटिंग करना सच में मेरे लिए बेहद खास रहा और काफी मजेदार रहा। वरुण जल्द ही फिल्म कलंक में आलिया भट्ट, माधुरी दीक्षित, सोनाक्षी सिन्हा, संजय दत्त और आदित्य रॉय कपूर के साथ बड़े पर्दे पर नजर आएंगे।